

اگم پرکاش

صوفي جلال فقير ٿالپر جو ڪلام



مؤلف، مرتب:

خادم جلالی

اگم پرڪاش

[صوفي جلال فقير ٽالپر جو ڪلام
سنڌي، سرائيڪي ۽ ٿري ٻولين ۾]

مؤلف - مرتب

خادم جالائي

جيگل پبليڪيشن - ٽالپر وڏا

2026ع

جيگل پبليڪيشن جو پنجنون ڪتاب

(هن ڪتاب جا سڀ حق واسطا سهيڙيندڙ وٽ محفوظ)

ڪتاب جو نالو:	اگر پر ڪاش
موضوع:	صوفي جلال فقير نالپر جو ڪلام
مرتب ۽ مؤلف:	خادم جالائي
چاپو:	پهريون، سال 2026 ع
ڳاڻيٽو:	500
ٽائپنگ:	عرفان علي محمد نالپر
ٽائيل ڊزائن:	عرفان علي محمد نالپر
معاونت ۽ مشاورت:	غلام زين العابدين شيخ
چيائيندڙ:	نذير حسين نالپر، هادي بخش نالپر
پڙهڻ:	جيگل پبليڪيشن نالپر وڌا.
	ساحل پرنٽرز رابع اسڪوائر حيدرآباد 0333_2634650

قمت 200/ روپيه

ملڻ جوهنڌ: خادم جالائي
جيگل پبليڪيشن نالپر وڌا،
تعلقو ڪوٽڙجي، ضلع خيرپور ميرس.
Whatsapp: +92 3453864407

مائواري جناب
طارق حيات لائشاري صاحب لاءِ

پاران - خادم جلائي -
2026 - 3 - 10

ارپنا

صوفي سنت جلال فقير تالپر جي روحاني رهبر
ڪنڊڙي جي ڪلتار صوفي دريا خان فقير اول
جي نالي

جلال جن جاڳي ڏٺو پاڙيچي جو پار
نُورُ عَلِي نُورِ جو تن اندر ٿيو انوار
اَلْعِشْقُ نَارُ نينهن ۾ نانگا ٿيا نروار
پاڻي پاڻ وصال سي، پاڻي پاڻئون ڌار
تن وحدت جو وهنوار اٿي پهر الله سان.

فهرست

صفحو	عنوان
8	ناشر پاران
10	مقدمو
21	سنڌي بيت
	(پڇن ۽ وائيون)
32	بيٽي هئي ٻانڀڙ جي
34	دل (سرائڪي) 1
35	دل (سرائڪي) 2
37	هري اوم (بيت)
38	آرتي گر ڪي ڇت لا ڪي جي
39	آءُ ملو گرداري ري
40	اوڙو سنتان ري آسي ري
41	ايسي لگن منان لاڳي ري
42	پيا ڪڏ آوي همارو ري
43	ڏيس همارو ڦولون چايو
44	سانوريو ڪڏ آوي ري
45	اوچل نگري ڏيس همارو
46	بيد ڪتيب سون بات نياري
47	ڏوڏ ڏهي روچل ڪر آيو
48	اوچل ڪس ٻڌ هوئي برهمڻ
49	جيوتي مٿان روارث ني جاڻي
50	ڇاڪر ڪا اب چوڪر رهڻا

- 51 رين ساري سورج جاڳي
 52 سنگ ڪسنگ سي سنگ
 53 ڪاچي پريت سنسار ڪي ساڌو
 54 ڪئي ڪئي سمري نام صاحب ڪا
 55 گيت پر گهٽ ڪهي پر ڪاسون
 56 گر گر ڪي گر ايسي ساڌو
 57 گنگي گايا مڙهي ارتايا
 58 مان پيراڳڻ هوئي آن بالمان
 59 نگري تينون لاج ني آوي
 60 هريا گهوڙا هر ڪي هاڪون
 61 هم پيا ڪي ناري ري
 62 سورج اولڳ اندارا ڪيا
 63 ڪيا ڪمون ڪچ ڪهيوني جاوي
 64 خوشحال داس پڳت جو پروانو

ناشرپاران

جيگل پبليڪيشن جو هي پنجنون ڪتاب اوهان جي خدمت ۾ حاضر آهي. جيگل پبليڪيشن سال 1981ع ۾ پنهنجي ڪتابي سلسلي جي شروعات ڪئي. هي پبليڪيشن پنهنجي مدد پاڻ جي بنياد تي پنهنجي وٽ ۽ ست آهر، چار ڪتاب سنڌي ادب جي ڪيتر ۾ شامل ڪري سگهي آهي. گهڻي معذرت سان چوڻو ٿو پوي ته جيگل پبليڪيشن ڪن ناگزير حالتن سبب ڪافي عرصي کان پنهنجو سلسليوار قدم اڳتي نه وڌائي سگهي آهي. حالانڪ هاتي به حالات ايترا سازگار ناهن پر تنهن هوندي به ڪتابي سلسلو وري پهر شروع ڪيو ويو آهي. جيئن ته هن پبليڪيشن جو اهو مول متو آهي ته اهي ادبي اثاڻا جيڪي زماني جي ڪن اُتار سببن ڪري شايع نه ٿي سگهيا آهن انهن کي شايع ڪري ادب جي خدمت ڪئي وڃي انهيءَ مٿي ۽ اصول کي ذهن ۾ رکندي هن پيري هند توڙي سنڌ جي جڳ مشهور اهل دل درويش صوفي بزرگ جلال فقير ٽالپر جو سنڌي سرائڪي ۽ ٿري ٻولين ۾ ڪلام پيش ڪجي ٿو. صوفي جلال فقير ٽالپر پنهنجي ظاهري زندگيءَ جو گهڻو حصو هاڻوڪي وقت جي هندستان جي جوڌپور جيسلمير جي رياستن ۾ گذاريو. تنهنڪري سندس ڪلام جو گهڻو حصو اتي ئي ٿري پڪڙي ويو آهي باقي ڪو ٿورو حصو هتي هٿ لڳو آهي، جنهن لاءِ به جاکوڙيندي ڳچ وقت لڳي ويو آهي.

صوفي جلال فقير ٽالپر جو ڪلام اڄڪلهه جي دؤر ۾ به سنڌ جي سانگهڙ ضلعي کان ٿر تائين سندس چيلن، ٻالڪن، پريمين ۽ ساڌن

سنتن جي ست سنگ ۾ وڏي عزت احترام عقيدت سان ڳايو ۽ ٻڌو ويندو آهي. جڏهن ته موجوده ڪلام هٿ ڪري وري قلمي نسخن سان پيٽ ڪرڻ ۾ به ڪافي وقت لڳي ويو ڇو ته پراڻو ڪلام صورتخطي جي غلطي، ڪتاب جا ورق ڦاٽي ويڃن يا اڏوهيءَ جي نذر ٿي وڃڻ ڪري انهن اصل لفظن کي سمجهڻ، پرکڻ ۽ پروڙڻ ۾ به گهڻي ڏکيائي ٿي. جيئن ته صوفي جلال فقير ٽالپر، ڪنڊڙيءَ جي ڪلتارن مان صوفي دريا خان فقير جو طالب هو. تنهنڪري سندس ڪجهه ڪلام انهيءَ درگاهه تي به موجود هيو ۽ سندن مهربانيءَ سان اهو به هن نسخي ۾ شامل ڪيو ويو. اهڙي اهم ڪم لاءِ گهڻو وقت درڪار هو. صوفي جلال فقير جو اڃا به گهڻو ڪلام آهي جيڪو مٿي ڄاڻايل هندستان جي رياستن ۾ رهجي ويو آهي، ان حصي کي هٿ ڪرڻ لاءِ به جاکوڙ جاري آهي، جڏهن به هٿ لڳو ته اهو به هن ڪتاب جي نئين ايڊيشن ۾ انشاءَ الله ضرور شامل ڪيو ويندو.

بهر حال "حال حبيبانه پيش پريان" جي بنياد تي في الحال ته ايتري ئي مواد تي اڪتفا ڪجي ٿي. پنهنجي دلي محبت، جوش جذبي ۽ لڳن سان ڏينهن رات ڪوشش ڪري، هن بزرگ هستيءَ جو ڪلام سمهڙي سموهي ادب جي قدردانن اڳيان پيش ڪجي ٿو. اميد آهي ته هن سموري محنت جي حاصلات کي پڙهڻ، پرجهڻ وارن ۽ راه حق تي هلڻ وارن لاءِ رهبري سان گڏ ادبي ڪيتر ۾ به هڪ سٺي سوکڙي ثابت ٿيندو. ان سان گڏ اسانجن اديبن، محققن ۽ دانشورن وٽ قدردانيءَ جي نگاهه سان ڏٺو ويندو.

خادم جلالِي

جيگل پبليڪيشن - ٽالپر وڏا.

مقدمو

سندھ ماڻھو ذات الاهيءَ جي محبت ڀري سڳندڻ سان واسيل سرزمين، وقت وقت جي دؤر سان سوين سالڪ سگهڙ، صوفي درويش ۽ ولي اولياءَ پئي پيدا ڪيا آهن. صوفي جلال فقير ٽالپر به اهڙن ئي بزرگ صوفي درويشن منجهان هڪ آهي. هن اهل دل روشن ضمير فقير، اڳوڻي رياست خيرپور ميرس (هاڻوڪي ضلع خيرپور) جي ڪوٽڙجي تعلقي جي ڳوٺ ٽالپر وڏا ۾ فقير شير خان ٽالپر ولد نهال خان ٽالپر جي گهر جنم ورتو. هن محبت جي منگتي کي عشق الاهيءَ جو فقيري ونڊ ڪندڙيءَ جي ڪلتارن مان صوفي دريا خان فقير کان عطا ٿيو. صوفي جلال فقير ٽالپر ڪافي وقت سندن صحبت، محبت ۽ خدمت ۾ رهي روحاني فيض حاصل ڪرڻ کان پوءِ پنهنجي روحاني رهبر، مرشد هادي جي هدايت ۽ منشا مطابق جوڌپور جيسلمير رياستن ڏانهن سفر ڪيو. صوفي جلال فقير، جيسلمير جي ڏائيسر نالي ڳوٺ ۾ پنهنجي زندگيءَ جو وڏو حصو گذاريو. مٿين پنهنين رياستن جي راجائن سندس فقيري منصب جي مڃتا ۾ کين پنهنجين رياستن طرفان نذراني طور پروانا ڏنا، جيڪي اڃا به سندن پوين وٽ محفوظ آهن. انهن پروانن مان هڪ پروانو ٽامي جي تختيءَ تي اڪيريل هو جيڪو وقت جي لوڏن لمن جي نذر ٿي ويو باقي ڪاغذ تي لکيل پروانا اڃا به موجود آهن. جوڌپور جيسلمير جي رياستن ۾ صوفي جلال فقير

جي نالي سان اڄ به ڪيترائي آستانا موجود آهن، جن مان جلال فقير جي ترائي، جيسلمير جي ريلوي اسٽيشن جي ڀر سان، جلال فقير جو ڪيٽ (زرعي آباد ٿيندڙ زمين) ۽ جلال فقير جو باغ قابل ذڪر آهن. ڪافي عرصو گذرڻ بعد سندس عزيز مائٽ کيس وري واپس پنهنجي اباڻي ڳوٺ ٽالپر وڏا ۾ وٺي آيا. فقير سائين جن پنهنجي ڳوٺ واپس اچڻ کان پوءِ به وقت وقت سان انهن رياستن ڏانهن سفر ڪري پنهنجي روحاني اولاد کي سنڀاليندا رهيا پر جيئن ته هر آتما کي هي فاني جسم ۽ فاني سنسار ڇڏي امر نگر وڃڻو آهي، صوفي جلال فقير به ان سفر جي تياري وٺندي، پنهنجي فرزند ۽ طالب صوفي مير محمد فقير ٽالپر کي آخري آشرم جوڙائڻ جو حڪم صادر فرمايو. جڏهن جاءِ جڙي راس ٿي ته پاڻ گهر کان نڪري اچي ان جاءِ جو معائنو ڪيو. پنهنجي لاءِ ٺاهيل مزار تي دعا پڙهڻ کانپوءِ پاڻ ان جاءِ جي در تي 14 - محرم الحرام 1329 هجري جو سن سنبت لکرايو. الله سائين جي قدرت جو ڪرشمو آهي، هي اها ئي تاريخ هئي جنهن تاريخ تي فقير سائين جن پنهنجو خاڪي جامو تبديل ڪري پنهنجي جوڙايل جاءِ ۾ اچي ابدي آرامي ٿيا. فقير سائين جن هن ظاهري دنيا ۾ هڪ سؤ سال کان ٻارنهن سال وڌيڪ حياتي ماڻي؛ جنهن مطابق سندن ڄمڻ جي تاريخ 14 - محرم الحرام 1217 هجري ليکي ويندي.

صوفي جلال فقير جي گهڻين خوبين ۽ خصوصيتن مان ٻه خاص خوبيون قابل ذڪر آهن ته ان پنهنجي ايتري ساري عمر ۾ ڪنهن به جاندار (اٺ، گهوڙو، گڏو، ڏاند ڍڳو وغيره) تي سواري نه ڪئي هر وقت پيرين پيادو سفر ڪيو. فقير سائين جي ٻي خوبي اها هئي ته راجائن

جي زور ڀرڻ جي باوجود به انهن کان ڪنهن به قسم جو ڪو تحفو يا شاهي انعام اڪرام نه قبوليو ۽ نه وري پنهنجن مريدن طالبن کان ڪي نذرانه طلب ڪيا. پنهنجي وڏي ساري زندگيءَ ۾، جيسلمير رياست مان پنهنجي گهر لاءِ پتر جو هڪ جنڊ آندو هو؛ جنهن لاءِ سندس چوڻ هو ته هن جنڊ ۾ پينل اٿو پڇايندا يا ڪنهن ٻي اٿي سان ملائيندا ته ان اٿي ۾ ڪا به ڪوٽ نه ايندي. هن جنڊ ۾ ڌارو ڌري جنهن به بيمار کي رڀ ناهي ڏيندا ته ان کي شفا ملندي.

راجستان جي مٿين رياستن ۾ ڪيترا ئي ماڻهو فقير جا معتقد مريد ٿيا. جن جي اولاد مان اڃا به ڪيترا ئي مريد نه رڳو مٿين رياستن ۾ موجود آهن پر سنڌ واديءَ ۾ اڃ به سندس گاديءَ جا هزارين پرستار پريمي، سنت ساڌو ڇيلا ۽ محبتي ماڻهو موجود باوجود، سربسجود آهن. صوفي جلال فقير ٽالپر جي فقيري مسلڪ جي گادي سلسليوار هلندي پئي اچي. صوفي جلال فقير کانپوءِ سندس سڌا سالڪ فرزند صوفي مير محمد فقير گادي نشين ٿيو. ان فقير جي برقع پوشي کانپوءِ مير محمد فقير جي وڏي فرزند، عاشق الستي مست ميثاقي، صوفي علي محمد فقير ٽالپر ساڳيوئي فقيري مسلڪ سنڀاليو. صوفي علي محمد فقير ٽالپر جي صوفيائي شاعري جي مجموعي "رتن امول" جيڪو سنڌي، سرائڪي، اردو ۽ هندي ڪلام تي مشتمل آهي، ادبي توڙي فقيري حلقن ۾ تمام گهڻي پذيرائي حاصل ڪئي. سندن ڪلام "مٿن صوفي هون سرمستا، ميرا ڪون پڇاڻي رستا" ۽ "سهڻي يار سڄڻ دي سانگي، ڦران مست فقيران وانگي" سڃاڻ بڻجي ويا. صوفي علي محمد فقير ٽالپر جي رحلت کان بعد سندس ٻيو نمبر فرزند،

صوفي امير حسين فقير ساڳي گاديءَ تي براجمان ٿيو.
 صوفي جلال فقير جي صوفيائي شاعري سنڌي سرائڪي ۽
 نيٺ جيسلميري ٻولين ۾ آهي. صوفي جلال فقير سائين گهڻو عرصو
 پنهنجي ڳوٺ کان ٻاهر، جيسلمير، جوڌپور ۽ سنڌ جي ٿر ۽ لاڙ جي
 علائقن ۾ گذاريو. تنهنڪري سندس گهڻي شاعري انهن علائقن جي
 ٻولي ۾ آهي. ساڳي طرح سندس گهڻي شاعري نه ملي سگهڻ جو به
 اهوئي وڏو ڪارڻ آهي ته سندس شاعري راجستان جي رياستن ۾
 رهجي وئي يا وقت جي ور چڙهي وئي؛ جنهن جو ڪو به پتو نه لڳي
 سگهيو آهي. اهڙي طرح گم ٿيل شاعريءَ جو ملڻ نا ممڪن نه سهي
 تڏهن به ڏاڍو مشڪل پيونظر اچي. بهر حال، اسان جي ڪوشش جاري
 رهندي. هن وقت تائين، فقير جي جيتري به شاعري هٿ آئي آهي ان
 جي اڀياس سان اهو معلوم ٿئي ٿو ته صوفي جلال فقير ٽالپر نه رڳو
 مختلف ٻولين جي يا شاعري جي ڄاڻ رکندڙ هو پر فقيري رمزن،
 وحدانيت ۽ ويدانيت واري واٽ جي پڻ پوري پروڙ رکندڙ ڪامل
 درويش هو. سندس ڪلام ۾ ڪيئي اونهان اشارا ۽ وڏيون روحاني
 رمزون سمايل آهن. جن کي انهيءَ منزل تي پهتل ڪو ڪامل درويش
 ئي سمجهي سگهي ٿو. اهڙين ٻائين مان فقير صاحب جي هڪ ٻائيءَ
 جو منڍ پيش ڪجي ٿو:

گونگي گايا مڙهي ارتايا، پوڙي هڻي نج ٻائي،

پڻيا بيد تو پاڻي باچي، انتر بيد نرواڻي.

جنهن جي لفظي معنيٰ ٿيندي ته هڪ گونگي ماڻهوءَ راڳ ڳايو

جنهن جو مطلب يا مقصد وري هڪ مٿل ماڻهوءَ سمجهايو ۽ هڪ پوڙي

ماڻهوءَ اها ساري حقيقت ويهي ٻڌي اڪرن ۾ لکيل ويد پراڻ ڪتاب ته هر ڪوئي گنهگار پاپي ماڻهو به پڙهي، واچي سگهي ٿو پر انسان جي اندر ۾ جيڪو ڪتاب رکيل آهي ان ڪتاب جو اڀياس، مطالعو ڪو نرواڻ چڙهيل (چوٽڪارو حاصل ڪيل اهل دل درويش) ڪامل درويش ئي ڪري سگهي ٿو. ڪنهن عام شخص جي مجال ناهي جو اهڙو ڪتاب پڙهي پر جهي سگهي!

فقير صاحب ٻي به اهڙي واڻي ۾ چوي ٿو ته:

بيد ڪتيب سون بات نياري، هريجن ڪرو بچار
پوت پرڻيو پتا ڪنوارو، ماتا اڪن ڪنوار
مطلب هيءَ ڳالهه عام ويدن ڪتابن کان علحدي آهي (ويدن ڪتابن ۾ به چٽي طرح کولي سمجهائي نه وئي آهي) اي گر مرشد وارو!! اي الله وارو درويشو!! انهيءَ ڳالهه تي ڪو غور ويچار ڪيو. پت ته پرڻيو آهي پر سندس پيءُ اڃا ڪنوارو آهي ۽ سندس ماءُ به اڃا ڪنهن جي ڪنوار ناهي ٿي.

ساڳي واڻيءَ ۾ اڳتي فقير صاحب چويٿو:

سوا لاک رو گهڻو پهري، لاڏي ڪري شڱهار
هٿان بنان اڪ تال بجاوي، پڳان بنان اڪ ناچي نار
هڪ ڪنوار سوا لک جا ڳهه ڳنا پائي هار سينگار ڪيو آهي ۽ هٿن پيرن نه هوندي به تارڻيون پئي وڄائي ۽ پيرن نه هجڻ جي باوجود ناچ پئي نچي. (اي گر مرشد وارو انهيءَ ڳالهه تي غور ويچار ڪيو).
اهڙي طرح، سنڌي ٻولي ۾ به صوفي جلال فقير جا اهڙا ئي عجيب بيت ملن ٿا جن کي پڙهڻ سان عقل دنگ رهجي ٿو وڃي. سندس اهڙو

هڪ سنڌي بيت عرض رکجي ٿو:

اڪين ڏٺيون ڪين ڪي، ڪنن ڪين ڪيون،
 پير نه رکن پت تي، پيدا ڪيئن ٿيون؟
 جيئريون آهن جهان ۾، مرن ڪين ميون،
 سورنهن چڻيون جلال چوي، ڏسيو ڪير هيون؟
 صوفي جلال فقير پنهنجي دم اسر، ڏکڻ ڦر جي ڪاھڻ
 جي حقيقت به هڪ حيرت پري روپ ۾ بيان ٿو ڪري:
 ساس نه ماس ايوا ميرا گهوڙا، ڪرون سواري گهڙي گهڙي،
 ست ڪا سستر، فوج سبت ڪي، اگم محل ۾ جاءِ لڙي

اهڙي گهوڙي تي منهنجي دم دم سواري آهي جنهن کي هڏ، چم ۽
 ماس ته آهيئي ڪونه. نه وري ڪو سا هڏي اٿس. سچائي، توکل ۽
 تقويٰ جا هٿيار کڻي مرشد پاڪ جي ٻڌايل ڏکڻ جي لفظن واري فوج
 وٺي، اگم محل، لاحد واري حد تي مون حملو ڪري ڏنو آهي.
 جڏهن ته محبوب جي اچڻ جو محبوب جي ملاقات جو انتظار
 اوسيئڙو هر عاشق جو اولين عمل رهيو آهي. صوفي جلال فقير به دم دم
 هر قدم تي پنهنجي حقيقي محبوب جو تمام گهڻي بيچينيءَ سان
 انتظار ڪندي چوي ٿو:

سانوريو ڪڏ آي ري، سانوريو ڪڏ آي ري.
 پئي ادياسي بهت پياسي، بره پيتر نهين ماوي ري.
 محبوب سان دل لڳي وڃڻ کانپوءِ پنهنجي بيوسيءَ جي ڏانهن ٿو ڪري:
 ايسي لکن منا لاگي ري، ايسي لکن منا لاگي ري.

ستگر ڏيئي مين گرہ ليني، بست امولڪ ساڳي ري.
 دنيا سوتي ڪري بگوتي، رين ساري هون جاڳي ري.

ساڳي نموني هڪڙي واڻي جي پن مصرائن ۾ چويٿو:

- ڪاڱ اڏاوتي سڳن ٻولاوتي، پيا ملن ڪڏ آسي ري.
- سيجان سوتي نندران ۾ روتي، پيا ڪڏ آڻ جڳاسي ري.

جڏهن جلال فقير کي پنهنجي حقيقي محبوب کانسواءِ نند نه ٿي
 اچي ۽ کيس ڪاٺ پيئڻ نٿو ڏئي ته ان جو اظهار هن ريت ڪري ٿو:

- پيا ڪڏ آسي همارو ري، پيا ڪڏ آسي همارو ري.
- ڏان ني ڀلوي نندرا ني آوي، سوئي لاڳي جڳ ڪارو ري.
- ڪو اڪ جاوي پيا لي آوي، پرديس رهيو جاءِ نياريو ري.

صوفي جلال فقير به پنهنجن مرشدن ڪنڊڙي جي ڪلتارن،
 سچل سرمست درازي ۽ ٻين درويشن وانگر الله تعاليٰ جي ذات حقيقي
 سان سچي ۽ بي لوث محبت جو ڦاٽل آهي. زماني کي ڏيکاءِ واري
 ڪنهن مٿي مروڙي يا برهمڻ واري مطلب محبت نٿو رکي جيڪا
 صرف هر هرت منهن ڏوٽ، ڏوٽل ڪپڙا پائڻ، نوان نوان تلڪ لڳائڻ،
 چوٽ اچوٽ جو منطق رکڻ ۽ مڙهي، مندر مسجد ۾ بغير دلي چاهت
 جي مٿا ٽيڪ ڪرڻ تي ٻڌل آهي. دل ته دولت جي پوڄاري آهي. دل ته
 دنيا جي عيش عشرتن جي عشق ۾ سرگردان آهي پر ظاهري طرح
 پنهنجو مٿو الله اڳيان پيو ٽيڪي اهڙي محبت کان بيزاري جو اظهار

ڪندي علامه اقبال به انهن کي سمجهايو آهي :

تيرا دل توهي صنم آشنا، تجھي ڪيا مليگا نمازمين.

ساڳي ڳالهه حضرت سچل سرمست درازي ورجائي ٿو:

جاڏي ڪياڙي، سجدو تاڏي نه ٿئي،

جاڏي مهاڙي، سجدو تاڏي صحيح ٿيو.

صوفي جلال فقير به اهڙن ڏيکاءَ ڪندڙن جي باري ۾ چيو آهي :

دل نه ڌوئي پنهنجي، ٿو هر هر ڌوئي پير،

سني شيعا پاڻ ۾ وجهي ويٺا وڃن،

دڪو پورو نه ٿئي، سڏائي پيو سير،

نه ڄاڻان جلال چوي، رب سهاڳڻ ڪير.

.....

پاڻ نه سمجھي پانهنجو اندر اندازو

ڌوئي ڪين قلوب جي، ڪارنهن کي ڪارو

اندو وڃي اوجھڙ پيو وٺي نا چارو

آيس ڪين جلال چوي، وحدت جو وارو.

صوفي جلال فقير اهڙي ئي قسم جي برهمڻ سان به مخاطب

ٿيندي ڪائنس پڇي ٿو ته پاڻ کي پاڪ صاف ڪيئن ٿو چوين؟!

جڏهن ته تو ۾ مڻين مير پري پئي آهي. اندر گدلو لڳو پيو آهي.

تنهنجي دل ڏوٽي پياڻي، لوپ لالچ جو پندار بڻيل آهي:

اوجل کس ٻڌ هوئي پرهمڻ، اوجل کس ٻڌ هوئي.
مات پتا تيري مندم تير ڪا ڪل پروار هگلوئي.
سوا سیر ڪو ميل ٿاري منم، اوپر جل سون ڏوٽي.

جڏهن ته تنهنجا ماءُ پيءُ، سچو ڪٽنب پروار گندي ناپاڪ پاڻيءَ
جي پيڊائش آهن. خود تنهنجي اندر ۾ سوا سیر جيترو گند موجود
آهي. تون رڳو مٿان ويٺو پاڻ کي ڏوئين، ان مان ڪيئن ٿو سمجهين ته
تون پاڪ ٿي ويو آهين؟ صوفي جلال فقير پنهنجي روحاني رمز سان
ويهي حقيقت کي پرجهيو پروڙيو ۽ پنهنجي ڪيل پروڙ کي سالڪن،
سامين، سناسين اڳيان رکي ايتار ٿو ڪري:

جلال جوڳي سي چئجن، جي جهد ڪري جاڳن،
راتيان ڏينهان رب جي تات تنين جي تن،
اندر اٿن اجرو مير نه رکن من،
سيئي تار ترن، جن کي سيٺه سچ جي.

صوفي جلال فقير جي ڪلام ۾ سسئي پنهنون جو داستان به سمايل
آهي جيڪو تمام مختصر، عام روايتي ٻولي واري انداز ۾ تمام سهڻي
جوڙجڪ سان سينگاري پيش ڪيل آهي. جنهن جون چند ستون
نموني خاطر پيش ڪجن ٿيون:

بيٽي هئي ٻانيڻ جي، نياڻي نماڻي،
نه ڪاڏائين انهن سان، نه پيٽائين پاڻي.

سانديائون صندوق ۾ ڪٿي نذر نماڻي،
 ڏيئي ڏاج ڏڪن جو تن هٿين اماڻي،
 ڪيري وڌائون ڪن ۾ پٽي پتولي پاڻي.

صوفي جلال فقير جا دل جي عنوان تي ٻڌل سرائڪي بيت به ڏاڍا
 دلچسپ، عجيب ۽ مشهور آهن؛ انهن بيتن ۾ فقير صاحب انهيءَ ڳالهه جو
 باور ڪرائڻ جي ڪوشش ڪئي آهي ته اها دل ئي آهي جيڪا هر انسان
 جي سڀني عملن جي ذميوار آهي. هي سڀ مختلف ڪم ۽ ڪيفيتون
 سڀ دل جون ئي آهن جيڪي پاڻ ئي انسان کي اختيار ڪرائي ٿي. عشق
 ذوق به دل سان ئي ٻڌل آهي. اها دل ئي آهي جيڪا علم عقل، سمجهه فهم
 ۽ دانائي به ختم ڪري ٿي ڇڏي. عرش ڪرشن جو سير به دل ئي ڪرائي
 ٿي. اهي دل جا ئي احسان آهن جو دل وارن کي دل وارن سان ملائي ٿي، دل
 جو محبوب دل جي سچائي سان ئي دل کي ملي ٿو.

خلق ملڪ جهمان نه آها، دل اڳي دي ڄاڻي،
 ڦالو بلي جڏان قول ڪيتا، مٽي دل فقيري پاڻي،
 مرڻ جيوڻ دا ڏر نهين ڪو، دل اٿاهين آڻي،
 ڪُنُ فَيَكُونُ تي روح نه آها، دل اڳي دي ڄاڻي،
 چار ڪتابان دل بڻايان، دل بنان گمراهي،
 دل درياه وچ ٽپي ماري، دل منجهايو ساهي،
 پير فقير اولياءَ الله دي، دل دي سڀ سپاهي.

وحدت جي وادي ۾ گم ٿي صوفي جلال فقير جيڪي ڪجهه ڏٺو
 جيڪي ٻڌو ان جي وضاحت هن ريت ٿو ڪري:


الله جي آلاهيءَ جو نڪو آند نه پاند،
 نه ڌرتي آسمان هو نڪو ڏٻو ڏاند،
 هتي هيڪڙائي حق جي، تڏهن ڪندي هيس راند،
 وسريم ڪيم جلال چوي اهائي وهواند.

.....

نڪو مرڻ جيئڻ هو نڪو هيو ساه،
 نڪو خير ثواب هو نڪو غير گناه،
 نڪو بهشت مڪان هو نڪا هتي پناه،
 سو سنيران سڀ جلال چوي، ڄاڻي هڪ الله.

الغرض صوفي جلال فقير جي شاعري تمام آسان لفظن ۾ آهي
 جيڪا هر هڪ ماڻهو سولائي سان سمجهي سگهي ٿو؛ تنهن کان سواءِ
 لوڪ شاعري ۽ لوڪ موسيقي جي سنگم سان گهڙيل گهاڙيٽن جي
 صورت ۾ روحاني راز جو خزانو آهي. هي شاعري الله جي ذات سان
 عشق رکڻ وارن لاءِ هڪ روشن راه آهي؛ جنهن تي گامزن ٿي پريت جا
 پانڊيٽڙا پنهنجي الڪ پريتم جي ذات کي لکي پنهنجي حياتي سڦل
 بنائي سگهن ٿا.


خادم جلالِي




درگاه صوفي روحل فقير زنگيجو، کنډه‌زي




صوفي دريا خان فقير اول جي روضي ۽ مزار
جي تصوير، ڪنڊڙي



صوفي نظر علي فقير زنگیجو، موجوده گادي نشین درگاه
صوفي دریا خان فقیر اول، کنډړي



صوفي دريا خان فقير زنگيجو سوئمر ، ڪنڊڙي



صوفي خادم حسين تالپر (خادم جلالی)
المعروف صوفی جلال فقیر ثانی

11-2011



॥ श्रीविजयनगरमहाविद्यालय
राजमहाराज
कलकत्ता
श्रीविजयनगरमहाविद्यालय
राजमहाराज
कलकत्ता
श्रीविजयनगरमहाविद्यालय
राजमहाराज
कलकत्ता

॥ श्री ॥



॥ श्री वसुगार उपाध्याय रेडिओ रेडियो

द्वारा श्रमणादि विद्यापार शरीर उपाध्याय

नामधारे पदाब्ज सुखे जाके उपाध्याय

पारश्वराय रेडिओ भवन उपाध्याय

रेडिओ उपाध्याय



॥ अथ श्रीमद्भारतस्य पितृपुत्राचार्यश्रीरंजनीत
 यस्मिन्मगारः शोटेद्विगणकडद्विगणरेकापारं
 दिशातपारकीरकायभाषाभाषादेधांगुल
 अगारपकायचउत्पारपरोरुर्वेआवेहेके
 रंगरादांगुलारकरमाहिरंगुलदेधांगुल
 रंगारकीरेरंगुलरांगुलभाषातकंरारंगुल
 मताकृतिअपतरमिनीप्रायार

بِسْمِ اللَّهِ الرَّحْمَنِ الرَّحِيمِ

• الله جي آلهيءَ جو نڪو آنت نہ پانتہ،
نہ ڪو ڌرتي نہ آسمان هو نڪو ڏٻو ڏاند،
هتي هيڪڙائي حق جي، تڏهن ڪندي هيس راند،
وسريم ڪين جلال چوي، اها ئي وهاند.

• نہ ڪو دين ڪفر هو نہ ڪا هتي صفات،
نہ ڪو طوبي وٽ هو، نڪا وائي وات،
نہ ڪو حوض ڪوثر هو نہ ڪو آب حيات،
ان کان اڳ جلال چئي، مونکي ڌاتر ڏني هتي ڌات.

• نڪو ڪن فيڪون هو نہ ڪو لوح قلم،
نڪو عرش ڪرش هو نڪو زمين زمن،
مونکان پڇي پاتشاهه، پوءِ ڪندو هو ڪم،
اڻڄاڻائي جو جلال چوي، ڪوئي سنيري منهنجو ڄم.

• نہ ڪا ٻولي ٻن جي، نہ ڪو لات لٽي،
اونهي منجهه اون جي، خبر ڪانه پئي،
فَاذْكُرُونِي اَذْكُرْكُمْ، ڪوئي ڪونه چئي،
اُتاهين جلال چوي، مون آندي هتي شئي.

• نه ڪو ذڪر فڪر هو نه ڪا ٻانگ صلوات تنوان،
 نه ڪو قرآن ڪتاب هو نه ڪا ڪلمي ڪان،
 نه ڪا سرت سبحان جي، نه ڪا پر پڇاڻ
 انهيءَ هنڌ تي هنس جلال هو جنهنجو آر نه پال.

• نه ڪو جيئڻ مرڻ هو نه ڪو هو ساهه،
 نڪو خير ثواب هو نڪو ڏوه گناهه،
 نڪو بهشت مڪان هو نڪا هئي باهه،
 سوسنيران سڀ جلال چوي، ٿو ڄاڻي سڀ ڪي الله.

• نه ڪو پل صراط هئي، نه ڪو ٽنڪر نڪر،
 نڪو خوف ڪو خطرو نه ڪو هئي تقصير،
 نه ڪو ذوق شوق هو نه ڪو هئي تدبير،
 سمجهي ڪو جلال چوي، هي ناظران نظير.

• خالق روح خلقيا، منهنجي مرضي ساڻ،
 اَلَسْتُ بِرَبِّكُمْ، اهوئي اهڃاڻ،
 قَالُوْا بَلٰى رُوحَنَ چيو، ٻڌائي ٿو پاڻ،
 انهيءَ هنڌ جلال چوي، منهنجا ها مهمان.

• ڳالهه پريان جي ڳجهه جي، ڪرڻي پيم ضرور
 نه ڪو نوح نبي طوفان هو نه موسيٰ هو ڪمطور
 نور منجهان ئي نور هو حاضر منجهه حضور
 سمجهي ڪو جلال چوي، هن معنيٰ جو مذڪور.

• نه ڪو رات نه ڏينهن هو هئي اوندهه انڌوڪار
تڏهن منهنجي مٿي ۾ هو ڪو ڪو ڪارو وار
لڪ وريه هار هڪڙو مون لکين هنڌاڻا هار
جلال لکڻ لڳو ناه ڪو آهي بيحد بيشمار

• جمان جي جوڙڻ جي، نه ڪا هئي صلاح،
نه ڪو ڪعبو قبلو نه هو اوڀر نه اولاه،
نه ڪو پنڌ نه پيڇرو نه ڪو رند نه راه،
جلال انهيءَ ڳالهه جو الله آ اوگاه

• لڪي لا مڪان ۾ پاتو مون ليئو
باطوني بيان جو پرو پوءِ پيو
نور نبيءَ ڄام جو پيدا رب ڪيو
ڏنو مون جلال چوي روشن هڪ ڏيئو

• بيچون بي نمون جو ڪلي ڏيو پيو
ڪٿي جاءِ جبار جي، ڪٿي دانه جو ديرو
ڪيڏنهن منهن الله جو ڪيڏنهن پنيرو؟
انهيءَ ڳالهه جو جلال چوي اوھين ڪيو نبيرو

• ڪروڙين ڪم ڪيترا، ڪيم سجايا،
چار ملڪ چوڏنهن پيڙهيون، مون ڪٿي ڪيڏايا،
آدم حوا جو ڄم سنڀران، مون هٿين پرڻايا،
رڻا هوا جلال چوي، مون وڃي پرچايا.

• اوهان جي پيءُ جي پيءُ کي گهڻو سڃاڻا،
 نالا ذات انهن جا، سڀئي ٿو ڄاڻا،
 آهيو ڪالھوڪيون نينگريون، ڪيو ٿيون ماڻا،
 آلت کان اڳي هئا، منهنجا ئي ٿاڻا،
 منهنجي ڪارڻ ڪيترا، وتن ڪوماڻا،
 ڪڇن پڇن ڪين ڪي، نر هو نماڻا،
 داد نه ٿيندو ڪنهن جو مونڪان پڄاڻا،
 ڪي ته خمريا خوشيءَ ۾، وير ڪي ويڳاڻا،
 سڪندي سڪندي جلال چوي، ورهيه وهڻا.

• مونڪان اڳي مان چوان، ڪا ڄمي نه ڄاڻي،
 نوري پاتل ڪپڙا، هئي حضوري مائي،
 اها هئي اصل ۾، در منهنجي دائي،
 جلال اڳي انهيءَ کان، ڪل ڏيو ڪائي.

• اکين ڏٺيون ڪين ڪي، ڪنين پئي سيون،
 پير نه رکن پٽ تي، پيدا ڪيئن ٿيون؟!
 جيئريون آهن جهان ۾، مرن ڪين ميون،
 سي سورنهن چڻيون جلال چوي، ڏسيو ڪير هيون؟!

• سورنهن چڻيون مون ڏٺيون، آهن لال رتيون،
 هر ڪنهن کان هيڪليون، ورهائي ورتيون،
 ڪنين کان رنيون وتن، ڪنين سان پرتيون،
 اچي هوڏيون پاڻ ۾، ته هنيائون شرطون،
 وڏي ڪير جلال چوي، ساهيڙيون سرتيون؟!

• دل نه ڌوئن پنهنجي، ٿا هر هر ڌوئن پير.
سني شيعا پاڻ ۾ وجهي ويٺا وير.
دڪو پورو نه ٿئي، سڏائن پيا سير.
نه ڄاڻا جلال چوي، آهي رب سهاڳڻ ڪير.

• پاڻ نه سمجهي پانهنجو اندر ۾ اندارو
ڌوئي ڪين قلوب کي، ٿيو ڪارنهن ۾ ڪارو
اندو اوجھڙ ۾ پيو وٺي نه چارو
آيس ڪين جلال چوي، وحدت جو وارو.

• دهلن بنان جهنگ ۾ ناحق پيو نجي،
طمع خور دوزخ ۾ پاڻهڻي پاڻ پجي،
هٿ نه آيس اهو جنهن جي نانءُ بجي،
بچايو جلال چوي، صاحب نام سجي.

• تون چست چلي منجه چاه، وڃ خاني خردمندن جي،
صاحب صيقل جا ڏٺي، من ملي ڪندءِ ماه،
درس ويٺا جي دڪان تي، شاهيون هڻي شاه،
چڙه نظاري نينهن جي، رڙهي وٺج راه،
وٺوڙي له وجود ۾ صدقو ڪري ساه،
سر پي ڏيڄ ست ۾ اها ڦرهي ڊاهيو ڊاه،
هڻڻ پنهنجي تان هٿ ڪڍي، لاڳاپا سڀ لاه،
تن وٽ سنج صبح، جُهدئون وڃ جلال چوي

• نڪي هل ڪئي هت اچي، نڪي ماڻ ملي،
وڏائي ۾ وڏو ٿي، تون ويٺين مير ملي،
ڪڙو هڻ قلوب کي، ڪر تون صاف چلي،
ڳالهه ڳجهه پرينءَ جي، ڪنهن کي ڏي نه سلي،
مڻيو چورج من جو انهيءَ چال چلي،
جُهد ساڻ جلال چوي، من جو محب ملي،
ملي پوءِ کلي، جو هڪ ٿئي حق پاڪ سان.

• پهرئين پور پهريان لنگهيا، پويان لنگهيا پوءِ،
پاڻي بنان تون پنهنجي، دل اچي ڪر ڌوءِ،
جيئرو جاڳي ڪونه ڪو مٿو جاڳي ڪوءِ،
مڙس ته پيو آ نند ۾، جاڳي ويٺي جوءِ،
عرشن تي به جلال چوي، سونهون آهي سوء.

• اتي جاڳ جلال چوي، تون پنهنجي نند ڦٽاءِ،
چڏ تون ساءِ سمهڻ جو نه پنهنجو وقت وڃاءِ،
من ماري ڪر مٽي تون، سائين ڪين سڏاءِ،
ڪڍي ڪوڙ قلب مان، تون وحدت کي وڃاءِ،
ڌوئي ميرائي من جي، ڪر سڀني صاف صفاءِ،
لِکي ويهي لوڪ کان، ڪو ڳجهوئي ڳالهائِ،
پاري آڳ اندر ۾، پوءِ پنهنجو پاڻ پڇاءِ،
ڪنهن کي ڪين ٻڌاءِ، جا سرير ڪري سپرين.

• اتي جاڳ جلال چوي، ڪر ڪا ڳالهه سمهي،
مانجهاندي جو ماڳ ٿي، مت وڃئي سج لهي،
وڪر وهائي ڪونه ڪو ويندي وقت وهي،
گهڙي ايندي، گهر ۾ واچيندي ته وهي،
اٿي تورڻ وارا تڪڙا، ٿيندي ڳالهه ڳري،
ايندين ڪونه وري، جو پرچائين پرينءَ کي.

• اتي جاڳ جلال چوي، سمهڻ ڪين سماءُ،
تون پختا پير پريت جا، پاڙيچي سين پاءُ،
ذڪر فڪر ذات کي، سيني منجهه سماءُ،
حقيقت سڀ حال جي، هنئين ساڻ هنڌاءُ،
تون وحدت وادي جاءِ، وٺوڙي له وجود ۾.

• اتي جاڳ جلال چوي، سمهڻ تو نه سماءُ،
وري نه ايندي ويل هي، ويهي رات وهاءُ،
پختا پيچ پريت جا، لالڻ سان تون لاءِ،
ذاتي ذڪر ذوق سان، قلب منجهه ڪماءُ،
اوونگ سوونگ ساه ۾، مرلي موج مچاءُ،
مڃ نصيحت نيڪ هي، هنئين ساڻ هنڌاءُ،
صورت پنهنجي صاحب جي، سيني منجهه سماءُ،
دم دم دم دمءِ، ته عاشق اتاهون ٿئين.

• اتي جاڳ جلال چوي، اورج ساڻ الله،
 سانگو ستي ساه جو سر ستي سرواه
 ذڪر ذاتي ذوق جي ڪر هر دم ڪاهو ڪاه
 نياڳي هن نفس تي، ڳاهي ٻڌج ڳاه
 ڏيندو پانڌ پناه، مرشد ٿيندو واهرو

• اتي جاڳ جلال چوي، ساراهج سبحان،
 جاڳڻ ۾ ئي جس ٿئي، راضي رب رحمان،
 ارڙهن لک عالم ۾ لهي، مٿي تنهنجي مان،
 صاحب سو سلطان، سمجي ڏس سيني ۾

• جلال جن جاڳي ڏٺو پنهنجو اندر پاڻ،
 اعظم شاني اهي ٿيا، ڪنهنجي ڪين ڪاڻ،
 ڪواٽيا تون ڪوه ٿو، پليو پٿين پاڻ،
 تو ۾ ئي تنهنجو وهي، موج پريو مهران،
 اِهْدِنَا صِرَاطَ الْمُسْتَقِيمِ سمجھ اهو اهڃاڻ،
 اَلدُّنْيَا حَيْفَهُ آ، سياڻا ٿي سڃاڻ،
 پرين اٿئي پڌرو ساجن تو ئي ساڻ،
 عشق ناهي اندر ۾، يا محبت ناهي ماڻ،
 اچل پنهنجو پاڻ، وحدت واريءَ وير ۾

جلال جن جاڳي ڏٺو پاڙيچي جو پار
 نُورٌ عَلٰی نُورٍ جو تن اندر ٿيو انوار
 اَلْعِشْقُ نَارٌ نينهن ۾، نانگا ٿيا نروار
 پاڻي پاڻ وصال سي، پاڻي پاڻئون ڌار
 تن وحدت جو وهنوار اٿئي پهر الله سان

• جلال جن جاڳي ڏٺو سي ڪيئن سک سمهن،
لاتئون عشق الله سان، ڏٺي اوجاڳا اڪڙين،
اندر آڙه عشق جي، پتنگ جيئن پڇن،
سي سامي ڪيئن سمهن، جنين آتش عشق جي.

• جلال جن جاڳي ڏٺو وجهي منهن مون،
لَا إِلَهَ إِلَّا اللَّهُ تيون، راڙون منجه رڳن،
لَا تَقْنَطُوا مِنَ الرَّحْمَتِ اللَّهُ، انهيءَ توه تڳن،
قلبئون کس ڪين، اورو اورن پاڻ ۾.

• جلال جوڳي سي چئجن، جيڪي اندر سڪائين،
ڪاوڙ ڪوڙ ڪپت ڪي، ڪن ڪيو ڪائين،
ٻارن دونهين درد جي، آڳ نه اجهائين،
پيا ڀرتئون پچائين، پرينءَ ڪارڻ پاڻ ڪي.

• جلال جوڳي سي چئجن، جيڪي ٻولي نه ٻولين،
مٽيءَ وانگر من ۾ تا وحدت ولوڙين،
هيرو جو سمونڊ جو ڪنهن فڪل سان ڦولين،
وينا اندر وڙولين، ٻاهر ڳولين ڪين ڪي.

• جلال جوڳي سي چئجن، جي جهد ڪري جاڳن،
راتيان ڏينهان رب جي، تات تنين جي تن،
اندر اٿن اجرو مير نه رڪن من،
سيئي تار ترن، جن ڪي سيٺه سک جي.

- جلال جوڳي سي چئجن، جي پورب پچائين،
اهي پورييا پورب ڪي، اندر ۾ ڳائين،
پورب وڃي پور ٿيا، اهي پاڻ ڪهائين،
سي لوڪ نه سڻائين، ته ڪو ڪنل اچي ڪاڙي
- جلال جوڳي سي چئجن، جي پنهنجي ڪن پچاڻ،
پلپل تسبيح ڀرت جي، پيا سورين سرت سڄاڻ،
رڪن عشق الله جو پيا ڇڏي ميا ماڻ،
نينهن چاڙهيا نرواڻ، وئي "مون تون" وچان نڪري
- جنين لاتي لا سان، قلب سندي ڪس،
والي واحد تن ڏنو راحت سندو رس،
نيهي سي نرواڻ ٿيا، ڏور تنين جو ڏس،
جلال ماڻيو جس، جن سڃاتو پاڻ ڪي
- جاني هن جهان ۾ ڳالهيون اٿئي چار
جيئڻ حياتي ڏينهنڙا، تون گڏجي يار گذار
جي ڏنئي قول قرار ته جاني مل جلال چوي
- ٿڌي چانءَ محبوب جي، جنهن ۾ پگهر سڪايان،
ڀڻي پرينءَ جي پيرن جي، مان لڱن ڪي لايان،
پوءِ پرين مڃايان، جو جاني مل جلال چوي

• پاڻي جن جلال چوي، جيءَ اندر جهاتي،
 پيالا رس پریم جا، تن پیتا پریاتي،
 محبت منجھ محو ٿيا، ذات اندر ذاتي،
 پسي الک ابناسي، رانول رتا رنگ ۾

• وٽوڙي له وجود ۾ تون دلبر جو دیدار
 وجودتون ویسر ڪري، وڻي سرت سنڀار
 ساري له تون سسئي، آري ڄام عطار
 ٿي نينهن اندر نروار جاڳي ڏس جلال چوي

واڻي

ٻيڻي هئي ٻاڻيڻ جي، نياڻي نماڻي،
 نه کاڌائين انهن سان، نه پيڻائين پاڻي،
 سانڍيائون صندوق ۾، سا نذر نماڻي،
 ڏيئي ڏاج ڏڪن جو تن هڻين اماڻي،
 ڪيري وڌائون ڪنن ۾، پئي پتولي پاڻي،
 قدرت ڏس قادر جي، ٻوڙي نه پاڻي،
 ڪٽ ڄاڻي ڪٽ نپني، ڪٽئون لوڙهاڻي،
 ڪٽي شهر پنيور ٿيو، واه عجب آ واڻي،
 ڪٽي بيٺو هو تڙ تي، تنهن تار منجهان تاڻي،
 ڪڍي صندوق سيگهه مان، ڪٽي گهر آڻي،
 کولي سا خوشيءَ سان، ڪٽيءَ ڪٽياڻي،
 ستي پئي هئي ننڊ ۾ نياڻي نماڻي،
 پالڻائون پرڻي سان، وينگس ويڳاڻي،
 لکئي ٻچائي ٻالڪي، سستي ساماڻي،
 هلي هاڪ حسن جي، آيو آرياڻي،
 ڏسي حسن هن جو هئي ساجن سڃاڻي،

پرڻي آخر پنهنجيءَ سان، سگهڙ سا سياڻي،
 نذر ڇڏي ويا ننڊ ۾، ڪئي پنهنجيءَ پڄاڻي،
 نڪا ڌيءُ ڌوڀڻ جي، نه هئي آرياڻي،
 آيس آب اکين مان، پنهل لئي پاڻي،
 جلديءَ مان جلال هلي، رند وٺي راڻي،
 گهوري گهوت پنهنجيءَ تان، جوڀن جواني،
 لکيو ليک لکن ۾، ٿي ڌونگر ڌورباڻي،
 لنگهي روه روان ٿي، اڳيئون اڃاڻي،
 پانمن ڪٿي پڪرار کان، گهريائين پاڻي،
 چڙهي پڪ پڪرار جي، ڀلا!! تون ڄاڻي،
 هڪل منجهه جلال چئي، سڄڻ ٿيس ساڻي،
 پونءِ ڦٽي ڦارون ٿي، اڳيان سيج وڇاڻي،
 پوءِ سدائين ماڻي، سسئي سيج پنهنجيءَ سان.

سرائيکي بيت

دل (1)

خلق مخلوق جمان نه آها، دل اڳي دي ڄائي،
 قالو بلي جڏان قول ڪيتا، مٿي دل فقيري پائي،
 مرڻ جيون دا ڏر نهين ڪوئي، دل اٿاهين آئي،
 پير فقير اولياءِ اله دي، پڄين ودي دل لائي،
 ڪنهن ڪنهن دل ڳول لڌي هي، ڪنهن ڪنهن دل وڄائي،
 ڪنهن ڪنهن دي دل نند پئي هي، ڪنهن ڪنهن دل جڳائي،
 ڪنهن ڪنهن دي دل رڻي پئي هي، ڪنهن ڪنهن دل پرچائي،
 ڪنهن ڪنهن دي دل مٽي پئي هي ڪنهن ڪنهن دل جوائي،
 هي نماز روزا سڀڪو دل دا، هي دل دي جهد جفائي،
 ذڪر فڪر هي سڀوئي دل دا، دل دي ڪري ڪمائي،
 دل بن ڪوئي داد نه ٿيسي، هي دل بن عمر اجائي،
 دل ڪون چوڙ تي بيدل ويندا، دل بن جاءِ نه ڪائي،
 سوا لک انبياءِ دا هي چلدا، هر دم تخت هوائي،
 سجدي دا اعمال نه ڪيٿس، ٿي ڳيا ملڪ توائي،
 بهشت ڪنون ڪي آدم سٿيس، ڏاڻي دي رک دغائي،
 مڪا مدينا دل ڪون نيڙي حج قبول سندائي،
 پر حال دليان دا دل ڪون آڪون، ڪون ويندا دل چائي،
 دل دي دلبر دلڙي نيتي، ڪنهن نا دل ولائي،
 خير ثواب سڀوئي دل دا، دل چتي ڏوه گنائي،
 محبوب دليان دا دل ڪون مليا، دل دي نال سچائي،
 صوفي صاف جلال دليان دا، رب سماڳڻ سائي.

دل (2)

ڪُنْ فَيَكُونُ تي روح نه آها، دل اڳي دي آهي،
 چار ڪتابان دل بڻايان، آهي دل بنان گمراهي،
 دل درياه وچ ٽپي ماري، دل منجهاوي ساهي،
 پير فقير اولياءَ آلم دي، دل دي سڀ سپاهي،
 ذوق شوق ٿئي بيحد دل دي، دل دي نال صلاحِي،
 مجاز حقيقي، ظاهر باطن، عشق ٿيا اوگاهي،
 ڪهطور اتي تجلار ٿيا، او بي قدرت طرف الاهي،
 آڙاه ڪنون برهه باه تڪي، هي دل اندر دي چاهي،
 علم عقل دل فهم نيتا هي، دل نيتي سب داناهي،
 حال دليان دا دلبر جاڻي، پردي پوش پناهي،
 سچيان دليان دا، سچا سائين، هي نگهبان نگاهي،
 حوران پريان هن بيحد سمڻيان، دل جيهي نهين ڪائي،
 رات ڏينهان دل دؤر ڪريندي، اصلي دل مداحي،
 دل نجومِي دل هي جادو دل ڪون علم عطا هي،
 لکين ڪروڙين دل دي ڏٺو سي، دل دي نال صلاحِي،
 دل دا سودا دل ڪريندي، ڳالهه اها دل ٺاهي،
 جنهن بهاني دل هي چڙهي، ڪنهن نهين دل لاهي،
 لکين چوڪيان لشڪر هوون، دل ڪوٽ جهلي نه ڪاهي،

دل عرش کرش دا سري ڪريندي بيحد بيپرواهي،
 بنان ڪنڀان دل اڏر هي ويندي ڪير دليان دا واهي،
 چار ملڪ اٿان ناهين ويندي دل ويندي جٿ ڪاهي،
 آوندي ويندي دل وحي هي، ملڪين خبر نه ڪائي،
 پري پسارا دل دا ڏاڍا، وڃي نقاره شاهي،
 عشق حسن دل هڪ ٿئي ساري، ڪيدر دي همراهي،
 دل دي ٿوري ڦور نه ڦوري، دل هي توڙ نباهي،
 دليان دلين ڪون آڻ ملين هڻ، دل ڪري بادشاهي،
 پردا ڪول جلال دليان دا، آ منهن ڏڪلايا ماهي.

تري ڪلام

هري اوم

پڳت نه پاوي هرڪ نه هيت، ڪوڙ ڪپت ري ڪوڙي ريت،
سونو تالر ڪالر ڪيت، ٻيج جلال اوگي ڪيت.

ني ڪو پاوي ني ڪو ڀڄن، ني ڪو هرڪ نه هيت،
ڪوڙ ڪپت رو سندرو ٻاڏو جوئي ٻيڙو ريت،
اوبو تالر ڪالر گهڻي، جنهن منهن ٻاڏو ڪيت،
دريا خان سرڻي جلال ڪهي، ٻاوي ٻيج اوگي ڪيت.

لا نڪي را لاک مارڳ، سيلان ري سڳي،
اوندران ري آس راڪي من منهن هوئي ٺڳي،
نگرا جوئي دڙي آوت، ساد جوئي ڀڳي،
ڪهي جلال اي نگري، ڀڳي ناهين لڳي.

آرتي

روپ ڪلياڻ

آرتي گر کي ڇت لاءِ ڪيڃي، تن من سيس گران نون ڏيڃي.

هوءَ آڏين اڳيا ۾ بهيئي، گر وچنان سون ٻانڌا رهيئي،
پرير پيالا پلپل پيئي.

بره بادل ڪو اميرس برسي، اچرنج ڪيل اچنبو ڏرسي،
انگ. انگ سارو رم رم پينجي.

چرن آڌار پر ڀڌ پاوي، آواگون ۾ ڪهون نه آوي،
ست ست ڪراي گڻ سنگ ليڃي.

ڪهي جلال سنو پائي سادو رتن اموڪ سمجي لا ٿو،
اي من مورڪ اس ٻڌ ڏيڃي.

واڻي

روپ سارنگ

آءِ ملو گرتاري ري
 آءِ ملو گرتاري ري
 گهاءِ كالجي بهر نه پوجهي،
 بره لاڳو منان پاري ري
 ڪو اڪ جاوي پيا لي آوي،
 مانو عرض هماري ري
 ديا ڪيجي درشن ڏيجي،
 داتا پراڻ آڌاري ري
 جلال پايو اي جس ڳايو
 پوپ پيو بڪياري ري

روپ سارنگ

اوڙو سنتان ري آسي ري
 ڏوارڪا جاسي ڦير نه آسي،
 لگني راکو پياسي ري
 ڪاگ اڏاوتي سڳن ٻولاوتي،
 پيا ملن ڪڏ آسي ري
 سيجان سوتي نندران ۾ روتي،
 پيا ڪڏ آڻ جڳا سي ري
 جلال پايو اي جس ڳايو
 چرن ڪنول ڪي داسي ري

روپ سارنگ

ايسي لگن منان لاگي ري
 ستگر ڏيني مئين گرہ ليني،
 پست امولڪ ساڳي ري
 دنيا سوتي ڪري بگوتي،
 رين ساري مئين جاڳي ري
 سمرڻ ساريو جنم سڌاريو
 الڪ لڪيو اڪ پاڳي ري
 دريا خان اولي اي جس ٻولي،
 داس جلال ٻڌ پاڳي ري

روپ سارنگ

پيا ڪڏ آوي همارو ري
 ڌان ني پاوي نندرا ني آوي
 سوئي لاڳي جگ ڪارو ري
 ڪو اک جاوي پيا لي آوي
 پرديس رهيو جاءِ نيارو ري
 پروس جيوڙو پريا مجھي ڪيو
 ڪري ڳيو موھ ڌتارو ري
 جلال بيراڳي لگني لاڳي
 پل نه بسري پيارو ري

روپ سارنگ

ڏيس همارو ڦولون چانيو
 برس پلو ٿل آيو ري
 اتر ڏيس ۾ بجليان چمڪين،
 گهن هر گهور گهرايو ري،
 نت نت ساوڻ بره برساڻو
 امرت مينهن برسايو ري
 پانچ نران نڌاڻ لڳايا،
 پرم ڪو پرت ڪڍايو ري
 ڪالينگ چيپڙ پانڪ ٿايا،
 ستگر تات بچايو ري
 ڪيت کڙا لي گهري پڌاريا،
 اڪنڊ پندار پرايو ري
 درياخان ستگر ڪرپا ڪيني،
 داس جلال جس گايو ري

روپ سارنگ

سانوريو ڪڏ آوي ري

سانوريو ڪڏ آوي ري

پئي ادياسي، بهت پياسي،

بره پيتر نهين ماوي ري

چت هون چتاري، پل نه بساري،

گهڻو ميرو من پاوي ري

ڪو اک جاوي پيا لي آوي

پراڻ مگت هو ۽ جاوي ري

لگني لاگي پئي بيراگي،

داس جلال جس گاوي ري

روپ پرياتي

اوچل نگري ڏيس همارو جڳ ۾ كيلون گيان ڏڙهي.
 مر جيوا ڪو مرم پڇاڻي، دنيا ٻاڙي الوجه پڙي
 اي رس ايوا مڌ سون مڻا، پل پل پيئون پريم گهڙي.
 ڪيف خماري اترى ناهين، اميرس پيئون خمار چڙهي.
 هاڏ نه ماس ايوا ميرا گهوڙا، ڪرون ساري گهڙي گهڙي.
 ست ڪا سستر، فوج سبت ڪي، اگم محل ۾ جاءِ لڙي
 آوي نه جاوي مري نه جنمي، اوي گهر سون هي لئون لڳڙي.
 آبي پڌ ڌام پورڻ هنس پايو ڪهي سمجھائون ڪڙي ڪڙي
 دريا خان ستگرو صاحب مليا، موھ ڏيني ايسي ا مر جڙي
 ڪھت جلال سنو پئي سادو جم سون ڏاڻ نه پرون دمڙي

روپ پرياتي

بيد ڪتيب سون بات نياري، هريجن ڪرو بچار
 پوت پرڻيو پتا ڪنوارو ماتا اڪن ڪنوار.
 ڪروڙ ڪنيا چن ۾ جنمي، پيٽا چوپيس هزار
 ساوي بنان سا رهي ٻاڙي، الڳ رهيو ڀرتار.
 اونڌا توڻا چولهي چاڙهيا، نرڪيو ني ڪرتار
 ٻاٺا راندي بياڙو ڪينو سان گئي سنسار
 مينو چوڊ گنگا جل پاڻي، ٺالهي گئي پڻهيان
 ڪارو ڪوهه برائو پاڻي، نگري سينچي سانجهه سوار.
 سوا لاک رو گهڻو پمري، لاڏي ڪري سينگار
 هٿان بنان اڪ تال بجاوي، پڳان بنان اڪ ناچي نار.
 مرگهي مار پاراڏي برڌيو پاراڏڻ اوبي ڪري پڪار
 هاڏ بنان اڪ گهوڙو دڙي، مانس بنان هسوار
 لوڪ نگر رو ڪوڪڙ لاڳو جاءِ ڪهيو درٻار
 نر نگري نا چور نه لوتي، ساءِ ڪرو سردار.
 اوچل ڌام امر ڦل ڦوليو ڦولون انت نه پار
 ڪلي ڪلي سون رس نا ليوي، پونئرو ڪري گونجار.
 دريا خان صاحب ستگرو مليا، پرم گرو نر ڌان
 ڪهي جلال سنو پائي ساڌو مهما اگر اپار.

روپ پرياتي

ڏوڏ ڏهي رو چل ڪر آيو ميني من هليوڙو ري
ساري دنيا اوي جووي هات هنيلا چوڙو ري
ڏاوي گنگا جيوڻي جمن، مارگيو پڻ سوڙهو ري
مئين ني جاڻيو آڏو اوي نند جي روجايو ڪانوڙو ري
ڏاوي چتو رو مندرو ڏيوان، هار گلي رو مت توڙو ري
منان ماري گهر را لڙشي، همين هووي منان موڙو ري
ڏوڏ ڏهي رو ڏاڏ نه ڏيوان، بهتي نا مت روڙو ري
پيجان سون تو آڏو ڏوڏو گجريان سون ڏوڙو ري
گر ڪي پياري اگيا ڪاري، امر هووي تارو چوڙو ري
داس جلال هي سمجي مليو هنس هنسلي رو جوڙو ري

ڪافي

اوجل ڪس ٻڌ هوئي برهمڻ، اوجل ڪس ٻڌ هوئي.

مات پتا تيري مندم نير ڪا، ڪل پروار سگلوئي.

سوا سير هي ميل تاري منم، اوپر جل سون ڌوئي.

ڪيڙي ماڪي پوجن بگاڙيا، او پي مندوا هوئي.

گهي ڌوڌ هي رگت گانءِ را، مٽڪي منم بلوئي.

تلڪ ڌريا تو اترې جاوي، توت جاوي جنيوئي.

ڪمي جلال سنو برهمڻا، ساتونئي پوري ڪوئي.

کافي

جيوتي مٿان رو ارت ني جاڻي، مٿان مڙهان رو نياڻ ڪري
 ڀول ڳيا جيڪي پڻ ڀولا، هري سمري جڙيري ماءُ مري
 نياڻ انياڻ ڪو نياڻ ني جاڻي، نياڻ بنان نر ڪيسا ري
 ڪوڙا ڪنگڙ ساڪ بنان سنگ، چلي نه ڪوٽا پيسا ري
 آڻ پي سگرا نَو پي سگرا، سگري نَو سَو ٻائي ري
 پانچ پي سگرا پچيس پي سگرا، سگري اوٿان ري مائي ري
 هاٿ بنان اڪ تال بجاوي، گونگا واڻي گاوي ري
 بن پڳان سو اوبو ناچي، لوڪ تماشي آوي ري
 راجا جاڳي پرڄا جاڳي، جاڳي ڪٽنب پروارا ري
 آوتا جاڳي جاوتا جاڳي، جاڳي مانس بنان هسوارا ري
 اوي ڏيس ري هريجن جاڻي، اور ڪيا جاڻي گهلا ري
 ڪال ڪروڙ نا مار هٿائو داس جلال ساچ ڪميلا ري

کافي

چاڪر ڪا اب چوڪر رهڻا، شاهي مجرا ڪرڻا ري
 مير سمير ڪي اوپر چڙه ڪر، صاحب نام سمرڻا ري
 اڱن سروبي ڪال ڪهيجي، جل سروبي جرڻا ري
 سڀڌ گران ڪا ساڻ ڀلا ڪر، سڀڌ هين پار اترڻا ري
 امر جڙي گس انگ لڱائي، هريجن هوءَ ڪيون ڌڙڻا ري
 بجر انوپ نر انتر رهڻا، جم ڪون ڏنڊ نه ڀرڻا ري
 اويگت نگري ديس همارا، اوهان جاءِ نسرڻا ري
 اوڻي ڏيس ڪي ايسي مهمما، ڦير جنم نهمين ڌڙڻا ري
 دريا خان ستگر صاحب مليا، داس جلال ماهين چرڻا ري
 سمج سميتڙا سک را ڦيرا، امر پرس ڪا ڀرڻا ري

کافي

رين ساري سورج جاگي، ڏنا جاڳي چنڊا،
 عمر ساري تارا جاگي، ميري بهت آندا.
 مٽي ڪنڀار ڪي بن ۾ لوڻي، هستي چور چڙهندا،
 ڏيک اچنبو ڌرتي ڪاڻي، اڌر آڪاس ڏرنڊا.
 لکين لاکپتي لوڻا ري، لکين ڪنگال ترنڊا،
 گيت پرگهت ڪهي پرڪاسون، ڪئسي راکون چنڊا.
 سروڻي مٿين ساڪي نه مانون، پورا گيان سٽندا.
 هاٿ بنان اک تال بجاوي، گونگا ڏيونت ڌڙندا.
 چوپيس هزار هي فوج هماري، جلدي جد لڙندا،
 پنگلو پاڳي، بار هي لاري، ڪوڙ ڪوڙ ڌوڙندا.
 مٿين سڀا ڪيا سڀ رونڪا، چندن ايڪ اڱندا،
 لاڪ من لوها لال پيا هي، پارس هيم ڪرندا.
 منجن ڪيڻي پلٽايو پل ۾، ايسا هٿي ست سنگا،
 چاڪي چڪوي راج ڪرنت هين، راجا پاء پڙندا.
 بيد ڪتيب جتي نهين مانون، اٽي بيد پڙهندا،
 سن هين آوي سن هين جاوي، ٻن ڀر پنڪ اڙندا.
 دريا خان ستگرو صاحب مليا، داس جلال ڪهندا،
 اپرم پار پرمر گرو پايا، اوچل ڌام رهندا.

كافي

سنگ کسنگ سي سنگ نہ کریئي، دنیا سي رهڻا فرق فقير.
من سمجھائو آپ رو ڪه ڪه گيا يہ اولياءِ پير.
دنیا سنگ پیئو پیالا، پوءِ ساگر ڪي بهتي سير،
اور لوڪ تو نرگ جاویلا، هرچند اتریا پهلې تیر.
مانسوور منہ مرجیوا ڪو هنسلا چگی موتي هیر،
بگلا سیر مانھین بلودا، مچلیان ڪي منہ ڏیر.
صوفي صاف سڪل سون نیارا، امرت ڌارا پیوت کیر،
نرگٹ نام آپی پد پایا، امرا پور ڪي پاڻي جاگیر.
لوڪ نام ڪا وستر نوکيا، رام نام ڪو اوڊیو چیر،
ڪمٽ جلال پورو گر ملیو پرا پري ڪو پایو سير.

ڪافي

ڪاچي پريت سنسار ڪي سادو ساچا ڪوئي نپاويگا.
 گهٽر اک تولا گهٽر اک ماسا، پل ۾ پلٽي جاويگا.
 چيلا هوءَ گران نون نه ماني، اپنا جنم گنواويگا.
 ڪوئي سنگاتي اس ڪا ناهين، ڪال پڪڙ جب ڪاويگا.
 بي پتيارا ڪهون نه سڌري، ڪهيا ڪان نه لاويگا.
 من اوڀرا پٿر سمان هي، ٻانا ڪوئن پينجاويگا.
 اڻ سڻي اڻ ڏيئي باڪي، ڪوڙ طوفان اڏاويگا.
 ننڍيا ڪر ڪر ٻوجهه اٿاوي، نارگي مانهين جاويگا.
 گر ڪي سرڻي سيس چڙهاوي، لگني ڪري لگاويگا.
 ست سڀڌ منهن ٿي سماوي، ڪاڻ امر ڦل پاويگا.
 ساچا هوءَ ساچ ڪماوي، ڪو اک ساچ ڪماويگا.
 ساچ ڪاچ ڪا ڪيا نبيرا، داس جلال جس گاويگا.

ڪافي

ڪٿي ڪٿي سمري نام صاحب ڪا، غافل نگرا سوتا ري

ڪٿي ڪٿي مانگي پر لگائي، ڪٿي ڪٿي مانگي ڏن تا ري

مَليَس نَسَتي گيو جمنا رو رام پجن پڻ پوتا ري

ڪرڻي پڻان تو بَس بَس هي مَرتا، ڪاچ مندر جون ڪوتا ري

پرڻي ري بات ڪناري سون پوچي، ڪيسا هئي پرڻاتا ري

دريا خان سرڻي جلال ڪهيئي، تين لوڪ ۾ جو تاري

ڪافي

گيت پرگھت ڪهي پرڪاسون، ڏيس اگم ڪي آءِ نس جئون،
 گيان آکاڙا چوڙي را.

هيڪي بچن ڪا سڪل پسارا، چنڊوا سورج، نو لک تارا،
 ڏيک تماشا پوڙهي را.

سڻيو ني ڏيئو ايتي نموني، ڌرڻ آڪاس انايو دوني،
 ڏيک تماشا دونڙي را.

هاڻي ٻائيرا لڙتا ڪيتي، تين لوڪ نون ڀاوي پيئي،
 ڏيک تماشا موڙي را.

مائي ٻائيرا ڪري لڙائي، پانچ پچيس ري جڙ گنواڻي،
 ڏيک تماشا منڊيوڙي را.

پنگلي ايسا ڪام ڪيا هي، مير سکر پر چڙه ڪيا هي،
 ڏيک تماشا کوڙي را.

جرنا جوڳي جوڳ ڪماوي، مٿا مڙها امرا پر جاوي،
 ڏيک تماشا مٽوڙي را.

جاڳ جلال پيا اڀڙتا، سڀڌ تري اسوار پرتيا،
 ڏيک تماشا ساگهوڙي را.

ڪافي

گر گم ڪي گم ايسي سادو ڪئي ڪئي هريجن جاڻي ري،
 گپتي پرگهت سمج سمجھ سون، اڻ لک بات لکائي ري،
 ايڪ تپيسر تپسيا تاپي، سينگهي آڪاش گهراڻي ري،
 ڌرمي تو سڀ اوري ره گيا، ڪرمي چڙهيا نرواڻي ري،
 پھپ پياڻا پون سون جھيڻا، اکنبڊ ڏن لگاڻي ري،
 سن منھ آوي سن منھ جاوي، بن پنڊ پانڪ اڏاڻي ري،
 درياخان اولي جلال ڪهيئي، اگر ڏيس ڪي باڻي ري،
 رتن پڌارت ايئي پر پاڻي، اوچل ڌام سماڻي ري

ڪافي

گنگي ڳايا مڙهي اڙتيا، ٻڙي هڻي نڃ ٻاڻي.
 ڀڻيا بيد تو پاڀي باڇي، انتر بيد نرواڻي.
 سوکي ۾ اک ڏوٻتا ڏيکيا، ڏوٻ مري بن پاڻي.
 ست ڪو ٻيڙو پار اتاري، سمجھي ڪو سيناڻي.
 گولي پوڊي کات هندولي، چنور ڍوڙي پت راڻي.
 چاڪر چڪوي راج ڪرنت هين، راجا هي اڳواڻي.
 تين لوڪ ڪا ايندن هوميا، جل منھ جوت جڳاڻي.
 اسنگ جڳان را تپسي تاڀي، مڇلي سن سماڻي.
 امر ڏيس ڪي امر هي شاهي، جاءِ هريجن ماڻي.
 اوڻي ڏيس منھ جلال مليو هي، امر پرس پرواڻي.

ڪافي

مان پيراڳڻ هوئي آن بالمان، آءِ ملو تان بيگو آءِ ري
 تان ٻاڻري ماري ڏيهڙي پاڳي، پراڻ مگت هوءِ جاوي ري
 گهايل ڪي گت گهايل جاڻي، گيو وچن سون گماءِ ري
 جس تن لاڳي سوئي تن ٻوجهي، ايسي لگن ڪي لاءِ ري
 پيا پيا ڪر هिला مئين ڪينا، پڻڪ پڙي ڪاني ڪاءِ ري
 ڏيه ملائو ڏرلڻ سانپڙو پيا بنا ول لاءِ ري
 گوگل گام گوپيان منم ڪانجي، ڪنهن ڌوتي راڪيو ٻلاءِ ري
 من روسڻي ميري من رو موهن، ڪوئي ڏيوي مناءِ ري
 آس ملڻ ري من منم نهچو ست ڪرڻي ڪماءِ ري
 داس جلال سمج سون مليو هرڪ هرڪ جس گاءِ ري

ڪافي

نگري تينون لاج ني آوي، سوتي پيئي نون پونپڪ آوي
نگري تينون لاج ني آوي

هرڪون هرڪون گهرت مٺائي، ڪوٺي پيس جهماوي
نگري تينون لاج ني آوي

گان گني را جوائين، پينوئي پيس رماوي
نگري تينون لاج ني آوي

سيٺ گنائت سڙ پاوي ايٿان پاران، تارو مانڪيو جاوي
نگري تينون لاج ني آوي

ڪهي جلال سڙو پائي سادو هات مسلتي يو جاوي
نگري تينون لاج ني آوي

کافي

هريا گهوڙا هرکي هاڪون، مٿين هون مست فقيرا ري
 تين لوڪ سون ڪيلون نيارا، سائيڙ ليجو پيرا ري
 سونو روپو مرت لوڪ ۾ اي پر لوڪ ڪتيرا ري
 ڪنڪر پٿر دنيا پروٽي، سنت پروٽي هيرا ري
 بيڪ پگت را پڳوان پهريا، نوان رنگارا چيرا ري
 اٺ سٺ گهٽ ۾ تيرت نائي، نام نرملا نيرا ري
 تين لوڪ ۾ باجي تندورا، چوٽي لوڪ منجيرا ري
 پاو پجن ڪا پوجن ڪيا، امرت لاڏو سيرا ري
 سستر پاڻي ايسا رڱڻا، جون جون جتن جيرا ري
 لاڳا ڍڙاڪا ڍيل نه ڪرڻي، جهڳڙا هي جلدي را ري
 ڪيتي هستي لڙتا ديڪيا، لڙتا ڪوڏ وزير ري
 ڏرجو ڏاڪي مار هٽايا، جاءِ ڏيا جب گهيرا ري
 پڳان بنان اڪ پيندو بيهي، چلڻا بن سريرا ري
 سڀڌ تري هسوار پريتا، اگر ڏيس ۾ ديرا ري
 دريا خان ستگرو صا حب مليا، ڪنڊڙي مانه ڳنڀيرا ري
 ڪهي جلال سنوڀڻي ساڌو پرم نگر گهر ميرا ري

کافي

هم پيا ڪي ناري ري

دنيا ديواني، خلق اڳياني،
سمجھي نھين سنساري ري

جڳت سيائي ڪل ڪي ٻائي،
سوئي سڪل سون نياري ري

جڳت ڏهاڳي، مٿين سهاڳي،
پرڻيو هون گھر ٻاري ري

جلال پايو اي جس گايو
پرڻيا پيند بياري ري

بيت

سورج اولڳ اندارا ڪيا.
 رين پڙي اجواڙا ڪيا.
 بانجه ٻيٽي ني ٻيٽا ڇايا.
 ڪوڪي ات ڍول وڇايا.
 پنگلا چڙه سکر ڪو ڳايا.
 لوڪ ننگر ڪو جووڻ آيا.
 هولي مار هولا ڀڄايا.
 ٻڪري باد ڪيٽي ڪڀايا.
 چڙيا ٻي سمنڊ ڪٽايا.
 ڪيڙي مک هستي سڀايا.
 ڌرتي اوڀر آڪاش ڇايا.
 ڌرتي وس آڪاش ڀڄايا.
 اڌر ملبئي اک باغ بنايا.
 ڦولون هي ڏو ڦل لڳايا.
 اوهو ڦل ڪهين ورا ڪايا.
 ستگر دريا خان بيد بتايا.
 بچڙيا هنسني هنس ڦير ملايا.
 مل جلال اگم گڙ ڳايا.


واڻي

ڪيا ڪمون ڪڇ ڪهيون ڪي جاوي منان ڪالو ڪهي سنسار
من لاڳي ميري مانهلي مانهين، تن پيتر اک تار

(هي واڻي گهريل آهي. هن واڻيءَ جو صرف ايترو حصو هٿ لڳو آهي)

پڳت خوشحال داس جو چيل پروانو
تاريخ 24-آڪٽوبر 1991 ع

زنگيجي جنگ جيت ڪي، روجل ڌاريو روپ،
ڏسئي ويري وس ڪري، هو ڳيا سنت انوپ،
شاهو غلام علي، خدا بخش، دريا خان فقير،
اپني ڪرني ڪر گئي، هو ڳيا سنت سڌير،
دريا خان در ڪول ڪي، ڪر ديا قرب ڪمال،
تھل ڪري ٿالپر اوپر، هو ڳيا داس جلال،
جلال جوڳي جڳت ڪا، شش مير محمد ڌير،
علي محمد ڪي اڳيا سون بڻيو امير حسين فقير،
جلال جوڳي جڳت ڪو ايسي ڪاڍي سار،
ڪري سنگت شاهنواز ني، ڏينو پو جل پار اتار،
پوجل هو ڳيا پار سنگ عنايت علي سائين،
قادر بخش پھ ڪرپا ڪي، پڪڙي وا نڪي پانهين،
سنت بڙي پر مارڻي، سب ڪا ساڌين ڪاج،
داس جلال ڪي وينتي، راکو هماري لاج.



سائين خادم حسين (خادم جلالی) جو جنم جنهن گهر ۾ ٿيو اُن جا بزرگ ويدانيت ۽ تصوف جي گيترو رنگ ۾ رڳيل صوفي سنت هئا. جن جي هاڪ هند توڙي سنڌ ۾ اڄ تائين آهي. سندن اُهي وڏڙا اوچي پَر جا صوفي شاعر پڻ هئا. جيئن سندن والد صوفي علي محمد فقير توڙي سندن ڏاڏو صوفي جلال فقير، جن جي شاعريءَ جو

هي ڪتاب 'اگر پرڪاش' پاڻ خادم جلالی سائين جن سميتي سنواري ڇپائي اسان توهان پڙهندڙن جي هٿن تائين پهچايو آهي. جيڪو ڪلام شاعريءَ اڳ ۾ رڳو ست سنگ ۾ ڳائي وڃائي ۽ ٻڌائي ويندي هئي سا هاڻي پڙهندڙن جي هٿن تائين پهچائي اٿن. سندن وڏڙن جو تعلق جيئن ته ڪنڊڙي جي ڪلتار صوفي روحل فقير جي خاندان جي فقيرن ۽ اهو سلسلو اڄ به انهن سان جڙيل اٿن.

سائين خادم جلالی پڻ پنهنجن وڏڙن جي ماحول ۽ اثر جي ڪري نه رڳو سٺا شاعر آهن پر پاڻ سٺا نثر نويس ۽ آرٽسٽ به آهن. سندن شاعريءَ توڙي نثر جا ڪتاب قلمي صورت ۾ موجود آهن. پنهنجو هڪ پبلشنگ ادارو جيجل پبليڪيشن ٽالپر وڏا جي نالي سان پڻ قائم ڪيل اٿن جنهن طرفان ڪيترائي ڪتاب ڇپائي پڌرا ڪيا اٿن. جنهن ۾ هي ڪتاب 'اگر پرڪاش' به شامل آهي. ان کانسواءِ سندن والد بزرگ جي شاعريءَ جو ڪتاب 'رتن امول' جا ٻه ڇاپا ڇپائي چڪا آهن. سندن سٺو نامياري شاعر محترم قادر بخش (ڪرم) ٽالپر جي شاعريءَ جو ڪتاب 'وڇوڙين وايون' به جيجل پبليڪيشن پاران ڇپائي پڌرو ڪيل اٿن. ڪتابن جي ڇپائڻ جو اهو سلسلو اڃان به جاري آهي. سائين خادم جلالی لاءِ دعاڳو آهيون ته شال هٿ سڄي، صحت ۽ تندرستيءَ سان وڏي ڄمار ماڻن ۽ سنڌي ادب جي آبياري ڪندا رهن. آمين.

هادي بخش 'فدا' ٽالپر

ڳوٺ ٽالپر وڏا